

Ini ginadala sa inyo sang  
Biblia Para sa mga Bata



Halin sa  
Manugpanghingabot  
pakadto sa Manugwali



Ginsulat ni: Edward Hughes

Gindrowing ni: Janie Forest  
Alastair Paterson

Gin-adaptar ni: Ruth Klassen


Gin-translate ni: Devie Grace Garcia

Ginpahimo sang: Bible for Children  
[www.M1914.org](http://www.M1914.org)

©2023 Bible for Children, Inc.

May kinamatarong ka sa pagkopya ukon pag-imprinta sang sini  
nga estorya, basta indi lang pag-ibaligya.






Ang Ginoo naghimo sang mga dalagko nga butang paagi sa Iya katawhan sang temprano pa nga tini-on sang simbahan.

Isa ka tawo, naga-ngalan kay Felipe, nagasako sa paghambal

sa mga tawo nga yara sa nagaginutok nga siyudad nahanungod kay Hesus. Pero ang Ginoo nagpadala sa iya sa desyerto. Ngaa?

A cartoon illustration of a man with dark skin and short black hair, wearing a blue striped tunic and a grey shawl. He is looking slightly to the right with a thoughtful expression. He is holding a large white scroll that has a small brown object on top. The background is a bright yellow desert landscape with rolling hills and a small green cactus. The sky is a solid light blue.

Nakahibalo ang Ginoo nga may yara isa ka pangayaw sa desyerto, isa ka manugdumala sa idalom ni Rayna Candace sang Etiopia. Siya nagapauli na sa iya balay kag nagabasa sang isa ka espesyal nga Libro. Imo ayhan mapaktan kon ano ato nga libro?



Sang si Felipe  
nagtuman sa Ginoo,

ang Ginoo  
nagiya  
sa iya  
deretso  
gid sa  
manugdumala  
nga nagabasa  
sang Pulong sang  
Diyos nga wala  
naintiyendihan kon ano ato.  
Iya gin-imbatar si Felipe  
nga mag-upod sa iya.



"Ano ang boot silingon sini?"  
nagpamangkot ang manugdumala  
kay Felipe. Sang ang karwahe  
nag-undag sa dalanon sang  
desyerto, si Felipe nagbukas  
sang iya baba kag,  
nagsugod sa  
Kasulatan, nga  
gintudlo ni  
Hesus sa iya.





Ang manugdumala  
sang Etiopia sa  
gilayon nagpati sa  
mensahe sang Bibliya, nga si  
HesuKristo amo ang Anak sang Diyos.  
Pagkakita sang tubig, siya nagsiling, "Ano  
ang nagapugong para ako ma bautisohan?"



Dayon si Felipe nagsiling, "Kon ikaw nagapati sang bug-os mo nga tagipusu-on, pwede ikaw ma bautisohan." Sang ang manugdumala nagsabat, "Nagapati ako nga si HesuKristo amo ang Anak sang Diyos," gindala siya ni Felipe sa tubig kag ginbautisohan.







Karon sila nagtakas na sa tubig, ang Espiritu sang Ginoo gulpi lng nagdala kay Felipe, gani wala na siya nakita sang manugdumala nga taga- Etiopia. Siya nagbalik sa Etiopia nga nagakalipay!



Pero ang iban nga tawo naakig sa mga Kristiyano. Si Esteban, isa sa mga abyan ni Felipe, ginpatay sang mga akig nga mga tawo nga indi luyag nga siya magsugid nahanungod kay Hesus. Ang tawo nga ginatawag nga si Saulo halin sa Tarsus nagbulig sa pagpatay kay Esteban. Si Saulo akig sa tanan nga mga Kristiyano.



Si Saulo, nagapamahog kag nagapamatay batok sa mga Kristiyano, naglakat sa Mataas nga Pari kag nagkuha sang sulat nga nagahatag sa iya sang awtoridad sa pagdakop sang mga lalaki kag babayi nga nagasunod kay Hesus.






Kaluluoy nga Saulo sang Tarsus! Wala niya nahibaluan nga kon iya ginasakit ang katawhan sang Ginoo, iya ginasakit ang Ginoong Hesus. Ang Ginoo kinahanglan nga pauntaton na si Saulo. Pero paano?



Ang Ginoo "nagdakop"  
kay Saulo! Samtang si  
Saulo yara sa dalanon  
pakadto sa siyudad sag  
Damascus, ang Ginoo  
nagpasilak sang kasanag  
halin sa Langit. Si Saulo  
natumba sa duta. Dayon  
siya nakabati sang  
Tingog.






"Sin-o ikaw, Ginoo?" nagsabat si Saulo. "Ako amo si Hesus, nga imo ginahingabot." Nahadlok kag naurungan, si Saulo namangkot, "Ginoo, ano ang imo luyag nga akon himuon?" Kag ang Ginoo nagsiling sa iya, "Tindog kag maglakat ka sa siyudad, kag didto may masugid sa imo kon ano ang dapat mo nga himuon."



Ang mga tawo nga  
upod ni Saul nakabati  
man sang tingog, pero  
wala sila may nakita  
bisan isa. Si Saul  
nagtindog sa  
duta - kag iya  
nabal-an nga  
siya bulag! Ila  
siya gindala  
sa Damascus.



Sa siyudad, si Saulo ato didto sang tatlo ka adlaw nga bulag kag wala kakaon ukon kainom. Ayhan siya nagamit sang iya tini-on sa pagpangamuyo kay Ginoong Hesus nga nagsugata sa iya sa dalanon sang Damascus.





Ang Ginoo nagplano na sang tanan.  
Sa Damascus may yara sang isa ka  
alagad nga naga-ngalan Ananias.  
Ang Ginoo nagpadala sa iya para  
buligan si Saulo. Nahadlok  
si Ananias. Pero siya  
nagtuman sa Ginoo.  
Sang gintungtung na  
niya ang iya kamot  
kay Saulo, nakakita  
siya liwat - kag si  
Saulo napuno sang  
Espiritu Santo  
sang Ginoo.



Si Saulo ginbautisohan.  
Dayon siya nagkaon. Kag sang  
siya nakabaton sang pagkaon,  
siya nagbaskog. Kinahanglan  
ni Saulo sang kusog. Siya  
may butang nga perti gid ka  
importante nga buluhaton.



Sa gilayon si Saulo nagsugod na wali sa mga templo nga si Kristo, amo Siya ang Anak sang Diyos. Dayon ang tanan nga nakabati natingala, kag nagsiling, "Indi bala amo ini ang tawo nga nagahingabot sa mga Kristiyano?" Kag ang iban nagplano nga pagapatyon si Saulo.





Ang mga bag-o nga kontra ni Saul nagabantay sa pertahan sang siyudad sa pagpatay sa iya kon iya ginatilawan nga maghalin sa siyudad. Pero ang iya nga mga bag-o nga abyan, ang mga Kristiyano, nagkuha sa iya pagkagab-i kag ila sya ginpapanaog sa pader gamit ang dako nga alat.





Kag sugod sadto,  
si Saul nga  
manughingabot  
sang mga  
Kristiyano  
nangabuhi nga isa  
ka matinuuhon nga  
sumulunod sang iya  
bag-o nga Agalon,  
ang Ginoong  
HesuKristo.



Halin sa Manugpanghingabot  
pakadto sa Manugwali

Isa ka estorya halin sa Pulong sang Dios,  
Ang Biblia,

makita sa

Binuhatan 8-9

"Ang pagpahayag sang imo mga pulong  
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

